

रावल राजदुलारी

(९६)

चिरू जीउ लाइली चिरजीउ साहिबि
चिरू जीउ स्वामिनि कीरति कुमारी ।
चिरू जीउ गौलोक नाथ पट राणी
चिरू जीउ रावल राज दुलारी ॥

चिर जीउ प्रीतम प्राण प्यारी
चिरू जीउ यशुमत जीय जियारी
सखियुनि सोभा.गु चिरू जीउ सुकुमारी
चिर जीउ आनन्द कन्द उजियारी
इयें पल छिन छिन आशीशूं द्रियां थी
श्रीवृषभान जी सुवनि सचारी ॥
देवनि दुर्लभ तुंहिजो दरसु आ
रूप गुणनि में सभ खां सरसु आ
सदाई प्रसन्न मुख हियंड़े हरषु आ
चन्दन खां ठण्डिड़ो नाम जो रसु आ
दिव्य लीलाऊं लाइली अवहांजूं
गाये चवे थो ज.गु जय कारी ॥

सरल सनेह सां वसि कया प्यारो
सदाई अधीन रहे नन्द दुलारो
वेषु मटाए अचे जीअ जियारो
पलक परे कीन सहे सुकुमारो
मानु मनाए जावकु लाये
वेणी गूथे थो वृज बिहारी ॥

धनु तुहिंजो बाबा धानु तुहिंजी मैया
धनु धनु तुहिंजो दामलु भैया
खीरू पीं जंहिजो धनु सा गैया
धन्यु सहली नितु लाद ल.दैया
धन्यु नन्द बाबा यशुमति देवी
जिनजे अं ण में तो कई उज्यारी ॥

धन्यु धन्यु जेके दिलि सां धयाइनि
धन्यु धन्यु सेई जे गुनड़ा गाइनि
चरण कमल सेवा जेके थियूं चाहिनि
तिनि सौभाग्य खे सुर बि साराहिनि
तूं सचो इष्टु आं जगदम्बा स्वामिनि
परा प्रेम जी नितु दातारी ॥

मृदुता दयालता राशि किशोरी
आनंद कंद बृज कंद चकोरी
चतुर चौसठ कला तदहिं बि भोरी
दिव्य दामिनि सम गुणनिधि गोरी
महमा महान तुहिंजो वेद था गाइन
चिरू चिरू जीउ मुहिंजी बहुगुण बारी ॥

महाभाव मूरति राधिका राणी
सुजसु साराहे तुहिंजो कोकिल कल्याणी
सदाई सुहग जे मन प्राण भाणीं
साह में सांढेव श्यामु सुजाणी
तुहिंजे सुखनि जूं मनोतियूं मनाए
बान्हड़ी थींदी शल बलहारी ॥